

# دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

20/11/2018

پریس ریلیز

## فن تعمیر میں مغل بیگمات کی شراکت پر جامعہ میں پروگرام

جامعہ ملیہ اسلامیہ اور انڈیا عرب کلچر سینٹر نے جامعہ ملیہ اسلامیہ میں "شاہی مغل بیگمات کا فن تعمیر میں شراکت" موضوع پر ایک دلچسپ پروگرام کا انعقاد عمل میں آیا، جس میں اس میدان سے منسلک ماہرین نے تفصیل سے حقائق کو سامنے رکھا۔

اس گفتگو میں جیسس اینڈ مریم کالج، دہلی یونیورسٹی کی شعبہ تاریخ کی پروفیسر ڈاکٹر ایبتا پالیوال اور ہند عرب ثقافتی مرکز کے ڈائریکٹر ڈاکٹر ناصر رضا خان نے مغل بیگمات کی جانب سے ملک بھر میں بنوائے گئے کئی مشہور عمارتوں، مساجد، باغات وغیرہ کی معلومات پیش کی۔

ڈاکٹر پالیوال نے بتایا کہ حاجی بیگم، مریم الزماں بیگم، گلبدن بیگم، گلرخ بیگم، بیگم نور جہاں، بیگم ممتاز محل، بیگم جہاں آرا، بیگم روشن آرا، بیگم زیب النساء، بیگم زینت النساء سمیت کئی بیگمات نے کشمیر، دہلی، کابل، لاہور اور آگرہ وغیرہ میں بہت سے خوبصورت عمارتوں، باغات، مدارس، مقابر، سرایا جات بنوائے جنہیں دیکھنے بڑے پیمانے پر سیاح آتے ہیں۔

اس پروگرام کی صدارت جامعہ ملیہ اسلامیہ شعبہ تاریخ اور ثقافت کے سربراہ پروفیسر نشاط منظر نے کی۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ

نئی دہلی

